

معدن المعانی کی تاریخی

اور

دینی اہمیت

مخدوم شرف الدین بن شیخ یحییٰ منیریؒ کا شمار ان مشاہیر اولیاء اللہ میں ہوتا ہے جنہوں نے بر عظیم پاک و ہند کے مسلمانوں کی تاریخ و ثقافت میں اپنی سیرت و کردار کے اہم نقوش چھوڑے ہیں۔
مخدوم صاحب کے مریدوں نے ان کے ملفوظات کے متعدد مجموعے مرتب کئے ہیں۔ اس وقت ان کے ملفوظات کا مجموعہ معدن المعانی مرتبہ زمین بدرؒ نے میرے پیش نظر ہے یہ کتاب مطبع اشرف الاخبار بہار شریف میں ۱۸۸۲ء میں چھپی تھی لیکن اب اس کے مطبوعہ نسخے کمیاب ہو گئے ہیں۔
گزشتہ سال بھارت کے سفر میں خدابخش اور نیٹل سٹیٹ لائبریری بانی پور (پٹنہ) میں اس درنا یا اب کا مطالعہ کرنے کا موقع ملا۔ اب میں اس کتاب کا حاصل مطالعہ قارئین کرام کی خدمت میں پیش کرنے کی سعادت حاصل کر رہا ہوں۔

صاحب ملفوظات | صاحب ملفوظات کا اصل نام احمد تقی ایکن علمی و دینی حلقوں میں ان کی شہرت اپنے لقب مخدوم شرف الدین سے ہے۔ ان کے والد بزرگوار شیخ یحییٰ فیر کے رہنے والے تھے۔
مخدوم صاحب کا شجرہ نسب آنحضرتؐ کے تایا اور کفیل زبیر بن عبدالمطلب سے جا ملتا ہے۔ ان کے پردادا مولانا محمد تاج فقیہہ اخیلی (فلسطین) سے ترک سکونت کر منیر آئے۔ ان کی سعی و کوشش سے اس علاقے

لے ابو الحسن علی ندوی۔ تاریخ دعوت و عزیمت مطبوعہ لکھنؤ ۱۹۶۳ء راج ۳۷ ص ۱۶۳، اخیلی کو جبرون بھی کہتے ہیں۔ پہلے یہ اردن میں تھا ۱۹۴۶ء میں اسرائیل نے اس پر قبضہ کر لیا۔ اخیلی میں حضرت ابراہیمؑ حضرت اسحاقؑ، حضرت یعقوبؑ اور حضرت یوسفؑ کے مزارات ہیں۔

میں اسلام کی بہت اشاعت ہوئی۔ کچھ عرصہ بعد مولانا محمد تاج فقیہہ اپنے اہل خانہ کو منیر چھوڑ کر اپنے آبائی وطن کی طرف لوٹ گئے۔

مخدوم صاحب کے نانا حضرت شہاب الدین جگجوت کا شغریٰ سکونت ترک کر کے بہار چلے آئے اور پٹنہ کے قریب جھٹلی میں مقیم ہو گئے۔ ان کے دونوں اسول، مخدوم شرف الدین اور شیخ احمد چرم پوش نے دینی اور روحانی حلقوں میں بڑا نام پایا ہے۔

مخدوم شرف الدین ۱۲۶۳ھ میں شعبان کے آخری جمعہ منیر میں پیدا ہوئے۔ ان کی ابتدائی تعلیم منیر میں ہوئی۔ اور یہیں انہوں نے متوسطات تک نصابی کتب کا مطالعہ کیا۔

ایک بار برعظیم پاک و ہند کے نامور عالم شرف الدین ابوتماہ دہلی سے سناگڑوں جلتے ہوئے منیر سے گذرے۔ مخدوم صاحب ان کی شخصیت سے اس قدر متاثر ہوئے کہ اپنے والد سے اجازت لے کر اعلیٰ تعلیم کے حصول کی خاطر ان کے ساتھ سناگڑوں چلے گئے۔

مولانا شرف الدین ابوتماہ کی ٹٹائی میں انہوں نے اپنی تعلیم مکمل کی۔ استاد نے ان کی استعداد اور خانمانی شرافت دیکھ کر اپنی بیٹی سے ان کا نکاح کر دیا۔ سناگڑوں میں قیام کے دوران میں ان کے ہاں ایک بیٹا پیدا ہوا جس کا نام ذکی الدین تجویز ہوا۔

مخدوم صاحب اپنے والد کی علالت کے پیش نظر منیر واپس آئے اور اشعبان ۱۲۹۰ھ کو شیخ یحییٰ فوت ہو گئے۔ والد بزرگوار کی وفات کے بعد انہوں نے اپنا بیٹا اپنی والدہ ماجدہ کے حوالے کرتے ہوئے عرض کیا کہ وہ اسے ان کا بدل سمجھیں اور یہ سمجھ لیں کہ شرف الدین فوت ہو گیا ہے۔

والدہ سے اجازت اور دعائیں لے کر مخدوم صاحب دہلی روانہ ہو گئے۔ دہلی میں حضرت نظام الدین اولیا اور پانی پت میں شرف الدین بوعلی تلندر سے ان کی ملاقاتیں ہوتی رہیں۔ لیکن وہ جیسا مرشد چاہتے تھے ویسا نہ ملا۔ ایک دن مخدوم صاحب اپنے بھائی کے اصرار پر حضرت نجیب الدین فردوسی کی زیارت کو گئے۔ ان کی قیام گاہ کے قریب جاتے ہی ان کے پسینے چھوٹ گئے۔ اور انہیں اس بات کا احساس ہو گیا کہ انہیں جس مرشد کی مدت سے تلاش تھی وہ مل گیا ہے۔

مخدوم صاحب نے حضرت نجیب الدین فردوسی کے دست حق پرست پر بیعت کر لی۔ اور مرشد نے انہیں

شیخ محمد اکرم نے آب کوثر میں ان کی تاریخ ولادت ۵ رجب لائی ۱۲۶۳ھ لکھی ہے۔ شیخ محمد اکرم آب کوثر مطبوعہ لاہور ۱۹۵۲ء ص ۱۹۹۔ حضرت نجیب الدین فردوسی نہرولی میں فردوسیہ پہاڑی پر دفن ہیں۔

اجازت نامہ دے کر بہار کی طرف رخصت کیا۔ حضرت نے چلتے وقت انہیں وصیت کی کہ اگر وہ راستے میں کوئی خبر سنیں تو واپس نہ لوٹیں۔ مخدوم صاحب ابھی دو منزل ہی گئے تھے کہ انہیں اپنے شیخ کی وفات کی اطلاع ملی انہوں نے حسب حکم اپنا سفر جاری رکھا۔

مخدوم صاحب جب بہیا دضلع آگرہ کے جنگل سے گزر رہے تھے تو ایک مور کی آواز سن کر ان پر ایسی کیفیت طاری ہوئی کہ انہوں نے اپنا اجازت نامہ اور سامان اپنے بھائی کے سپرد کیا اور خود جنگل میں غائب ہو گئے۔

مخدوم صاحب نے بارہ سال بہیا اور اجگیر کے جنگلوں میں جنگلی پھل اور پتے کھا کر گزارے۔ ایک بار چند لوگوں نے اجگیر کے جنگل میں ان کے مسکن کا کھوج لگا لیا اور وہ کبھی کبھی ان کی خدمت میں حاضر ہونے لگے۔ ان دنوں جنگل کا راستہ پُر خطر تھا اس لئے مخدوم صاحب نے ان سے کہا کہ وہ ان کے پاس آنے کا خطرہ مول نہ لیا کریں وہ خود جمعہ کے روز شہر آجایا کریں گے یہ

مخدوم صاحب ہر جمعہ کو اجگیر جانے لگے۔ ان کے معتقدین تھے ان کے آرام کے لئے ایک جگہ چھپر ڈال دیا۔ موصوفت نماز جمعہ سے فراغت کے بعد وہاں دو تین دن کے لئے رک بھی جاتے۔ آہستہ آہستہ لوگوں نے خانقاہ بنائی اور حضرت نظام الدین اولیاء کے مریدوں نے انہیں زبردستی مسند پر بٹھا دیا۔ یہ ۵۷۲۷ھ کا واقعہ ہے۔

خانقاہ میں قیام کے بعد انہوں نے عوام کی رشد و ہدایت کا سلسلہ شروع کیا۔ اور چھپن برس تک یہ سلسلہ جاری رہا۔ مخدوم صاحب ۸۲، ۵۵ جنوری ۱۳۷۱ھ کو بعمر ۱۰۸ سال فوت ہوئے۔ اگلے روز مخدوم شرف جہانگیر سمٹانی نے نماز جنازہ پڑھائی۔

مخدوم صاحب کے مریدوں اور خلفاء کی تعداد کافی ہے۔ ان کے مریدوں نے ان کے ملفوظات کے کئی مجموعے مختلف عنوانات کے تحت مرتب کئے ہیں جن سے اس دور کے رسم و رواج، تہذیب و تمدن، خانقاہی زندگی اور عوام کے رجحانات پر روشنی پڑتی ہے۔

زیر نظر مجموعہ ملفوظات جو معدن المعانی کے نام سے مشہور ہے۔ حضرت کے ایک مرید زین بدر عربی نے ترتیب کیا ہے۔ فاضل مرتب میں کے رہنے والے تھے۔ لیکن ان کی زندگی اپنے شیخ کے آستانے پر ہی گزری ہے۔

بہیا (Bihya) آگرہ سے منگل سرائے کی طرف جاتے ہوئے آگرہ سے اکیس کلومیٹر کے فاصلہ پر ای. آئی. ریلوے اسٹیشن ہے۔ ابو الحسن علی ندوی، تاریخ دعوت و عزیمت ج ۳ ص ۱۹۹ سے ایضاً

ما نقد عمر صرف رہ یار کردہ ایم کارے کہ کردہ ایم ہمیں کار کردہ ایم
 معدن المعانی کے علاوہ زین بدر عربی نے خوان پر نعمت کے عنوان سے بھی مخدوم صاحب کے ملفوظات
 کا ایک اور مجموعہ مرتب کیا ہے اسی طرح انہوں نے اپنے مرشد کے مکاتیب بھی جمع کئے ہیں۔
 مخدوم صاحب اپنے وقت کے مجدد تھے۔ مولانا سید ابوالحسن ندوی نے ان کے تجدیدی کارناموں کا
 ذکر ان الفاظ میں کیا ہے :-

حضرت شیخ شرف الدین یحییٰ منیریؒ کا تمام کارنامہ یہی نہیں ہے کہ انہوں نے ہندوستانی باشندوں کو خدا
 کا راستہ دکھایا۔ معرفت الہی اور تعلق مع اللہ کی ضرورت و اہمیت دل نشین کی۔ ہزاروں لاکھوں انسانوں
 کے دلوں میں عشق الہی اور خدا طلبی کی حرارت پیدا کر دی اور سلوک و معرفت کے اسرار و نکات اور لطیف و
 بلند علوم کا اظہار فرمایا بلکہ بعض دوسرے مصاحبین امت اور محققین کی طرح ان کا یہ بھی عظیم و روشن کارنامہ
 ہے۔ کہ انہوں نے بروقت دین کی حفاظت کا فرض انجام دیا۔ مسلمانوں کے دین و ایمان کو غالی صوفیوں کی
 بے اعتدالیوں، محدین کی تحریفات اور باطنیت و زندقہ کے اثرات سے محفوظ رکھا اور ان مغالطوں کا پردہ
 چاک کیا جو بد اعتقاد صوفیوں۔ جاہل مشائخ اور فلسفہ باطنیت سے متاثر اشرافین کی دعوت سے ہندوستان
 جیسے دور افتادہ ملک میں جہاں اسلام بہت چکر کاٹ کر پہنچا تھا اور جہاں کتاب و سنت سے براہ راست
 واقفیت پیدا کرنے کے وسائل شروع سے کمزور اور محدود رہے، اسحر کا اثر رکھتے تھے۔ انہوں نے اپنے
 مکتوبات میں ان سب عقائد و خیالات پر ضرب کاری لگائی۔ جس کے پردہ میں یہاں الحاد و زندقہ پھیل رہا
 تھا۔ اور اسلامی عقائد متزلزل ہو رہے تھے اور اسلام کے عقائد صحیحہ اور اہل سنت کے مسلک کی نہایت
 مؤثر و طاقت ور و کالت اور تبلیغ کی ہے

صدیق اکبر کا خواب | مخدوم صاحب فرماتے ہیں کہ حضرت صدیق اکبرؓ شام گئے ہوئے تھے وہاں انہوں
 نے خواب میں دیکھا کہ آسمان سے چاند اتر کر ان کی گود میں آ پڑا ہے۔ انہوں نے کسی معبر سے اس خواب کی
 تعبیر پوچھی تو اس نے کہا کہ نبی آخر الزمانؐ مبعوث ہو چکے ہیں اور ان پر سب سے پہلے موصوف ایمان لائیں گے۔
وعدہ خداوندی ہنوز ایفا نہیں ہوا | مخدوم صاحب فرماتے ہیں کہ خدا تعالیٰ نے اس حضرتؐ سے یہ وعدہ
 کیا تھا کہ مشرق سے مغرب تک تمام عالم میں اسلام پھیل جائے گا۔ یہ وعدہ ہنوز پورا نہیں ہوا ہے

لے سید ابوالحسن علی ندوی تاریخ دعوت و عزیمت مطبوعہ لکھنؤ ۱۹۶۳ ج ۳ ص ۲۹۸ لے زین بدر عربی۔ معدن المعانی
 مطبوعہ بہار شریف ۱۸۸۵ ص ۱۳ لے ایضاً ص ۱۵

علما سُوَر کی صحیح تعریف | مخدوم صاحب نے ایک مجلس میں علماء سُوَر کے بارے میں فرمایا :-

علماء سُوَر ایشیا را گویند کہ روئے ایشیا
 علماء سُوَر انہیں کہتے ہیں جن کا رنج دنیا کی طرف
 ہو اور پشتِ آخرت کی جانب، وہ تحصیل علم صرف دنیا
 کے لئے کرتے ہیں آخرت کے لئے نہیں۔

حق تلاوت | مخدوم صاحب فرماتے ہیں کہ حق تلاوت سے یہ مراد ہے :

در خواندن قرآن زبان و دل شریک باشند
 قرآن پڑھنے میں زبان اور دل دونوں شامل ہوں۔
 زبان کا کام حروف کی صحیح ادائیگی اور عقل کا کام
 مطلب سمجھنا اور تفسیر کرنا ہے۔ دل کا کام اسے
 نصیحت پکڑنا، برے کاموں سے بچنا اور تعمیل احکام
 میں مدد دینا ہے۔ حق تلاوت اس میں ہونا چاہئے۔

فقاری زین الدین | سلطان شمس الدین حاکم بنگالہ مولانا زین الدین کی قرأت کا بڑا معتقد تھا۔ یوں تو
 کئی امام تھے اور وہ جہاں ہوتا وہیں کا امام نماز پڑھاتا۔ لیکن اگر وہاں زین الدین موجود ہوتے تو ان کی
 جوگی میں کسی کی یہ مجال نہ تھی کہ وہ امامت کرتا۔

اصول اجتہاد | مخدوم صاحب اپنے ساتھیوں سے فرمایا کرتے تھے کہ جب کوئی مسئلہ پیش آئے تو اس
 میں قرآن میں تلاش کریں۔ اگر قرآن میں اس کا حل نہ ملے تو پھر سنت کی طرف رجوع کریں اور اگر وہاں بھی
 نہ ملے تو پھر اجماع پر نظر ڈالیں اگر اجماع میں بھی اس مسئلہ کا حل نظر نہ آئے تو پھر اجتہاد کریں۔
 مرید کے لئے ہدایات | مرید کے قلب پر اگر کوئی واردات گذرے تو وہ سب سے پہلے اپنے پر سے
 انکار کرے۔ اگر پر موجود نہ ہو تو جو شخص اس کی جگہ سجادہ پر بیٹھا ہو اور ان امور سے واقفیت رکھتا
 ہو اس سے ذکر کرے۔ اسے چاہئے کہ کسی اجنبی سے اپنی واردات قلبی بیان نہ کرے اور قرآن کی طرف رجوع
 کرے۔ وہاں سے پتہ چل جائے گا کہ اس کا کشف رحمانی ہے یا شیطانی۔ اگر قرآن سے پتہ نہ چلے تو پھر سنت
 سے رجوع کرے۔ یہی معیار حق ہے۔

ندوین قرآن | مخدوم صاحب فرماتے ہیں کہ قرآن کی تدوین اس ترتیب کے ساتھ ہے جس ترتیب سے
 یہ محفوظ پر مرقوم ہے۔ اس کی ترتیب نزول کے اعتبار سے نہیں ہے کیونکہ جیسا موقع ہوتا تھا ویسی ہی

آیات نازل ہو جاتی تھیں لہ
مخدوم صاحب فرماتے ہیں کہ حضور نبی کریم صلی اللہ علیہ وآلہ وسلم کی حیات طیبہ میں ہی قرآن کی ترتیب
درست ہو گئی تھی لہ

حضرت اپنے اجباب کو یہ مشورہ دیا کرتے تھے کہ قرآن حکیم کے بوسیدہ اوراق دفن کر دینے چاہئیں۔
صحابہ کرام | مخدوم صاحب فرمایا کرتے تھے کہ صحابہ کرام پر زبان دراز کرنی روا نہیں ہے۔ اسی طرح کہ
یادِ رحمت کو ان کی طرف منسوب کرنا بھی جائز نہیں ہے یہ الگ بات ہے کہ وہ معصوم عن الخطا نہیں تھے۔
مخدوم صاحب فرماتے ہیں کہ صحابہ کرام علم و فضل، زہد و ورع، توکل اور ہر لحاظ سے تمام مسلمانوں
افضل ہیں۔ ان میں یہ صفات نبی کریم کی نظر سے پیدا ہو گئی تھیں لہ

معراج النبوی اور عقیدہ اہل سنت | مخدوم صاحب نے ایک مجلس میں واقعہ معراج پر گفتگو فرماتے ہوئے
کہا کہ آل حضرت کو معراج بیداری کے عالم میں جسم کے ساتھ ہوا تھا۔ لیکن معتزہ اس کا انکار کرتے ہیں۔
بعض لوگوں کے نزدیک واقعہ معراج کا منکر کافر ہے۔ بعض کے نزدیک وہ کافر نہیں۔ لیکن مبتدع صرف
حق بات یہ ہے کہ مسجد الحرام سے بیت المقدس تک کے معراج کا منکر کافر ہے۔ کیونکہ یہ قرآن سے ثابت ہے۔
بیت المقدس سے آسمان تک معراج کے منکر کو کافر نہیں کہا جاسکتا۔ کیونکہ معراج کے اس حصہ کا ذکر صرف
حدیثوں میں آیا ہے۔ اور احاد کا منکر کافر نہیں ہوتا۔ لہ

اسی مجلس میں جامع المفردات مولانا زین بدر نے سوال کیا۔ کیا حضور نے خدا کو دیکھا تھا؟ اس
مخدوم صاحب نے فرمایا کہ طبقہ صوفیہ اور ان کے بڑے بزرگوں کا یہ کہنا ہے کہ حضور نے خدا کو نہیں دیکھا۔
ہی کوئی شخص اس دنیا میں خدا کو دیکھ سکتا ہے۔ ام المؤمنین سیدہ عائشہ صدیقہ سے روایت ہے۔
من زعم ان محمداً رأى ربه فقد كذب۔ جو شخص یہ سمجھتا ہے کہ محمد مصطفیٰ نے اپنے رب کو دیکھا
وہ جھوٹ بولتا ہے۔

مخدوم صاحب فرماتے ہیں کہ اہل سنت کی اکثریت کا عقیدہ حضرت عائشہ کے قول پر ہے۔ جو لوگ کہتے
ابن عباس، انس بن مالک اور اسباب سے یہ روایت کرتے ہیں کہ آل حضرت نے خدا کو دیکھا تھا، وہ کہتے ہیں
حضور کے لئے خاص تھا۔ جیسے حضرت ابراہیم کے لئے خلت، حضرت موسیٰ کے لئے ہم کلامی۔ اور حضور کے
روایت۔ لیکن اہل سنت کے لئے اکثریت اس عقیدہ کے خلاف ہے۔ لیکن اس عقیدہ کے حامل کو کافر یا بدعتی نہیں
کیونکہ یہ خطا ہے لہ

لے زین بدر عربی۔ معدن المعانی مطبوعہ بہار شریعت ۱۸۸۴ء سے ایضاً ۱۹۵۵ء اور ۱۹۳۳ء سے ایضاً ۱۹۳۳ء سے
۱۹۵۵ء سے ایضاً

عقیدہ اہل سنت | مخدوم صاحب فرماتے ہیں کہ تمام مخلوق میں افضل ترین نبی کریم صلی اللہ علیہ وسلم ہیں اور آپ کے بعد انبیاء کرام کا مقام ہے۔ انبیاء کرام کے بعد نبی نوح انسان میں امتِ محمدیہ سب سے افضل ہے اور امتِ محمدیہ میں سب سے اونچا درجہ ابوبکر صدیق کا ہے۔ حضرت صدیق اکبر کے بعد حضرت عمر فاروق کا مقام ہے۔ اور ان کے بعد حضرت عثمان کا درجہ ہے۔ حضرت عثمان کے بعد حضرت علی کا رتبہ ہے۔ یہ مراتب بیان کرنے کے بعد مخدوم صاحب نے فرمایا۔ امیں است مذہب اہل سنت و جماعت۔

مخدوم صاحب کے شیخہ طریقت میں حضرت علی رضا موسیٰ کاظم جعفر صادق محمد باقر زین العابدین حضرت حسین اور سیدنا علی رضی اللہ عنہما کے نام آتے ہیں۔ اس کے باوجود وہ تفضیل کے قائل نہیں۔

حضرت عائشہ صدیقہ | مخدوم صاحب ام المؤمنین عائشہ صدیقہ کو "فقہہ امت" کے لقب سے یاد فرمایا کرتے تھے۔ حضرت نے ایک مجلس میں فرمایا کہ ان سے آدھا دین نہیں ملا ہے۔ وجوب غسل کے مسئلہ پر ان کا فتویٰ تمام صحابہ نے تسلیم کیا ہے۔ ان کے اس فتویٰ کے بعد حضرت عمر فاروق فرمایا کرتے تھے کہ اب اگر کوئی وجوب غسل کا قائل نہ ہوگا تو وہ اسے سزا دیں گے۔

عاشق رسول کی وصیت | مخدوم صاحب فرماتے ہیں کہ کسی بزرگ نے اپنے مرنے سے پہلے یہ وصیت کی کہ اسے گنبد خنجر سے باہر آنے سے منع کر دیا جائے اور شیخین کریمین کے قدموں میں دفن کریں اور اس کی قبر پر جو کتبہ لکھیں اس پر یہ عبارت کندہ کریں۔

رابعہم کلبہم باسط ذراعیہم بالوصید

امامت کی اجرت | مخدوم صاحب فرماتے ہیں کہ اب یہ رواج ہو گیا ہے کہ ائمہ مساجد تنخواہ لینے لگے ہیں اور وہ ہر راہ ایک مقررہ رقم اجرت کے طور پر وصول کرتے ہیں۔ لیکن حق بات یہ ہے کہ "امامت باجر معین مکروہ حسبت" ہے۔

انگٹھے چومنے کا مسئلہ | کسی شخص نے اذان میں حضور نبی کریم کا نام نامی سن کر انگٹھے چومنے کے بارے میں سوال کیا تو مخدوم صاحب نے فرمایا کہ انہوں نے کسی کتاب میں اس کے جواز کے بارے میں نہیں پڑھا اور جو کتابیں ان کے پاس ہیں ان میں بھی کہیں اس کا ذکر نہیں آیا۔

۱۹۵ ایضاً ۸۳، ۸۴ ایضاً ۱۹۵ ایضاً ۸۴، ۸۵ ایضاً ۸۴ ایضاً ۸۴ ایضاً ۸۴ ایضاً ۸۴

اس مضمون کی جو آیت ہے وہ یوں ہے: وکلیم باسط ذراعیہ بالوصید ایضاً ۸۳

۱۱۶ ایضاً ۸۴

مخدوم صاحب فرماتے ہیں کہ مولانا ضیاء الدین سنائی محدث بھی تھے اور مفسر بھی۔ ایک روز ان کے وعظ میں مخدوم صاحب بھی شریک تھے۔ اتفاق سے کسی شخص نے ان سے انگوٹھے چومنے کے بارے میں سوال کیا تو انہوں نے جواب دیا کہ کتابوں میں تو یہ مسئلہ کہیں نظر نہیں آیا۔

نماز میں صحیح تلفظ | مخدوم صاحب فرماتے ہیں کہ مولانا قیام الدین نے ایک رسالہ لکھا ہے اور اس پر مرقوم ہے کہ جو شخص سمع اللہ لمن حمدہ میں ہ نہیں پڑھتا اس کی نماز فاسد ہو جاتی ہے۔

طالبوں کی اقسام | مخدوم صاحب فرماتے ہیں کہ طالبوں کی تین قسمیں ہیں۔

۱۔ طالب دنیا۔ وہ دنیا کا چاکر ہو کر رہ جاتا ہے۔

۲۔ طالب عقبی۔ وہ عقبی کا غلام بن کر رہ جاتا ہے۔

۳۔ طالب ہولی۔ دنیا اور عقبی دونوں اس کے چاکر ہو جاتے ہیں۔

ویدانت کا اثر | ایک روز مخدوم صاحب اپنے مریدوں کے جلو میں تشریح فرماتے تھے کہ ان کے فرزند آکر یہ اطلاع دی کہ ایک شخص سر کے بل کھڑا تلوٹ کر رہا ہے۔ مخدوم صاحب نے فرمایا کہ اس طریق کو کابھہ کہتے ہیں اور یہ جوگیوں کا طریقہ ہے۔ شیخ تمیمی ایک بزرگ ہو گزرے ہیں وہ رات کو سر کے بل کھڑے ہو کر قرآن پاک ختم کیا کرتے تھے۔

اللہ کا ذکر سپر ہے | مخدوم صاحب فرمایا کرتے تھے کہ اللہ کا ذکر مریدوں کے لئے تلوار کا حکم رکھتا۔ جس سے وہ اپنے دشمنوں کو قتل کرتے ہیں اور اپنے اوپر نازل ہونے والی آفات سے بچتے ہیں۔

مرید کی صفات | حضرت فرماتے ہیں کہ مرید سے کہتے ہیں جو قولاً، فعلاً، قلباً اور قابلاً اپنے پیر کی متابعت قولاً سے مراد یہ ہے کہ وہ دین کے اصول و فروع میں اپنے پیر کی مطابعت کرے۔

فعلاً کا مطلب یہ ہے کہ وہ کوئی بھی دینی یا دنیاوی کام اپنے پیر کے حکم کے بغیر نہ کرے۔

قلباً سے یہ مراد لی جاتی ہے کہ وہ اپنے دل کو تمام مذموم صفات سے پاک کرے جیسا کہ اس کے پیر نے کیا۔

قابلاً سے مراد یہ ہے کہ وہ اپنے حواس و جوارح کو معصیت سے پاک رکھے جیسا کہ اس کے پیر نے کیا۔

جو شخص ان چار اصولوں پر عمل کرتا ہے اسے مرید کہتے ہیں۔

مخدوم صاحب فرماتے ہیں کہ کئی مرید ایسے ہوتے ہیں کہ وہ اپنے پیر کی حرکات و سکنات پر نظر رکھتے ہیں کہ کچھ بنانے یا سکھانے کی ضرورت نہیں ہوتی۔ وہ اپنے پیر کو جو کام کرتے دیکھتے ہیں اس پر عامل ہو جاتے ہیں۔

ایسے مرید کو چاہئے کہ وہ ہر وقت مشغول رہے اگر وہ نقل ادا کرتے کرتے تھک جائے تو بیٹھ کر تلاوت شروع کرے اور اگر تلاوت سے بھی جی اکتا جائے تو ذکر شروع کر دے۔ مرید کے لئے یہ ضروری ہے کہ وہ تزکیہ و تصفیہ سے قبل کوئی عمل اختیار نہ کرے۔

صوفیوں میں بیعت کی ابتداء | حضرت فرماتے ہیں کہ عہد رسالت میں خلق، قصر اور بیعت اس طرح سے نہیں ہوتی تھی جیسی اب ہوتی ہے۔ یہ طریقہ حضرت جنید بغدادی کی اختراع ہے۔

حضرت نظام الدین اولیاء کسی کو مرید کرتے وقت مرتوجہ طریقہ پر بیعت نہیں کرتے تھے وہ مرید کے سر پر ٹوپی اڑھا دیتے تھے اور اسے ہی کافی سمجھتے تھے۔

حضرت رکن عالم کا امتحان | مخدوم صاحب فرماتے ہیں کہ جب حضرت رکن عالم پہلی بار وہلی تشریف لائے تو علما نے ان کی قابلیت جانچنے کے لئے بزودی سے پانچ مشکل سوال دریافت کئے۔ حضرت نے ان کا تسلی بخش جواب دیا اور رونے لگے۔ حاضرین نے رونے کا سبب پوچھا۔ تو انہوں نے فرمایا کہ زمانہ طالب علمی میں جب وہ بزودی پڑھ رہے تھے تو استاد نے ان ہی پانچ مسائل پر تقریر کی لیکن موصوف کے پتلے کچھ نہ پڑا۔ حضرت نے اہر اہر دیکھا تو ان کے والد بزرگوار حضرت صدر الدین عارف نے ان کے پیچھے کھڑے تھے۔ حضرت صدر الدین نے انہیں اپنے ساتھ چلنے کا اشارہ کیا اور ایک جگہ لے جا کر وہ مسائل انہیں اچھی طرح سمجھا دئے۔ اس کے بعد حضرت عارف فرماتے لگے کہ وہ ان مسائل کو اچھی طرح یاد کر لیں۔ ایک روز ان کی ضرورت پڑے گی۔ حضرت رکن عالم فرماتے ہیں کہ وہ مدت سے اس موقع کے منتظر تھے، تیس برس انتظار کے بعد یہ موقع ہاتھ آیا ہے۔

عصمتِ انبیاء | مخدوم صاحب فرماتے ہیں کہ انبیاء کرام اپنی بعثت سے قبل اور بعثت کے بعد دوسرے تمام لوگوں سے عارف ہوتے ہیں۔

صحبتِ صالح | مخدوم صاحب فرماتے ہیں کہ صالح لوگوں کے ساتھ صحبت عبادت میں مشغول رہنے سے افضل ہے۔
حفظانِ صحت | مخدوم صاحب فرمایا کرتے تھے کہ ٹوٹی ہوئی کنگھی سے بال بنانے سے غربت بڑھتی ہے۔
 آپ اپنے مریدوں سے کہا کرتے تھے کہ دو آدمی ایک کنگھی استعمال نہ کریں۔ اور ایک کپڑے سے ہاتھ منہ نہ پونچھیں۔
سیروسیاحت کے فوائد | زین بدر عربی اس پر شہنا بد ہیں کہ دہلی تک سے لوگ مخدوم صاحب کی زیارت کے لئے آیا کرتے تھے۔ سیروسیاحت کے بارے میں حضرت اپنے متقیدین سے کہا کرتے تھے۔ در سفر فوائد و معانی بسیار است۔

اشاعت اسلام | ایک دن ایک درویش نے مخدوم صاحب سے کہا کہ ان کی برکت سے یہاں (بہار میں)
اسلام کا غلبہ ہو جائے گا۔ اور مسلمان قوت پکڑ لیں گے۔ حضرت نے فرمایا

ہر چہ از زبان درویشاں رود و سچاں شود

مخدوم صاحب کا ذوق مطالعہ | ملفوظات میں تذکرۃ الاولیاء۔ ترغیب الصلوٰۃ۔ شرح تعریف۔

لوامع قاضی حمید الدین ناکوری۔ ادب المریدین۔ وصیت شیخ الشیوخ شہاب الدین عمر سہروردی۔ مختصر عقیدہ
نسفی۔ قوت القلوب۔ عوارف المعارف، تمہیدات عین القفناۃ۔ کثر المسائل۔ فوائد الفوائد۔ روضۃ العلماء
احیاء العلوم۔ مکتوبات عین القفناۃ۔ روح الارواح اور تفسیر امام زائد کا بار بار ذکر آتا ہے۔ اس سے یہ ظاہر
ہوتا ہے کہ یہ کتابیں مخدوم صاحب کے مطالعہ میں رہتی تھیں۔ اور بہار جیسے دور افتادہ علاقے میں موجود تھیں۔
اسی طرح ملفوظات میں جا بجا اشعار ملتے ہیں۔ جن سے مخدوم صاحب کے ادبی ذوق کا پتہ چلتا ہے
معدن المعانی کی ابتدا میں مخدوم صاحب نے جس انداز سے صفات باری تعالیٰ پر گفتگو فرمائی ہے یہ انہی کا حصہ

لے معدن المعانی ص ۴۶۲

بقیہ از ص ۴۴۰ مذاہب اہل کتاب

جن کے بڑے دلائل اور مسکت جوابات مصنف نے دئے ہیں اور حوائے کبھی عیسائی مصنفین اور کتب کے
ہیں۔ چنانچہ یہ حصہ خاک و پھسپ اور معلومات افزا ٹھہرتا ہے کہ اس میں کتنی زبرد اٹھائے گئے نکات کی وضاحت
ہو جاتی ہے۔ اگر انصاف اور معقولیت سے غور کیا جائے تو مزید انگشت نمائی اور نکتہ چینی کی گنجائش
باقی نہیں رہتی۔

کتاب کے آخر میں "اشاریہ" اور "کتابیات کی شمولیت" نے اس کی افادیت میں اضافہ کر دیا ہے۔
بلاشبہ یہ کتاب مطالعہ ادیبان کے شائقین کے لئے ایک گراں قدر تحفے کی حیثیت رکھتی ہے
امید واثق ہے کہ یہ تحفہ اس سمت سفر کرنے والوں کے لئے نہایت اہم اور روشن سنگ میل ثابت ہو گا
بے جا غم اور تعصب کا تو کوئی علاج نہیں۔ خلوص اور نیک نیتی سے تلاش حق مقصود ہو تو کئی دروازے
کھلے بھی ملیں گے جو کشادہ دل اور پیش رفت کی راہ دکھائیں گے۔ سچائی کے امیدوار اور طلب کار کو
کتاب کے اوراق میں اپنے دل کی دھڑکنوں کی بازگشت سنانی دے گی اور حقیقت کی منزل کا مسافر
پکاراٹھے گا کہ

دیکھنا تقریر کی لذت کہ جو اس نے کہا میں نے یہ جاننا کہ گویا یہ بھی میرے دل میں ہے